

**प्रत्यवस्थान** पुं. (तत्.) विरोधी या प्रतिवादी के रूप में स्थित होना, शत्रुता, आपसी विरोध, पृथक् करना, पूर्व स्थिति में बने रहना या ले आना, यथास्थिति, अपाकरण।

**प्रत्यवाय** पुं. (तत्.) हानि, कम होना, हास, न्यूनता; विरोध, बाधा, अवरोधक, विघ्न, शास्त्रों में विहित दैनिक कर्मों के न करने से लगने वाला पाप, पापमयता, पाप, अपराध, दुष्कर्म, निराशा, विरुद्ध, विपरीत मार्ग, वैपरीत्य।

**प्रत्यवेक्षण** पुं. (तत्.) ध्यान रखना किसी बात के भले-बुरे का ध्यान करना, चौकसी, निगरानी, ख्याल करना, देखरेख करना, देखभाल करना, प्रत्ययवक्षा।

**प्रत्यवेक्षा** स्त्री. (तत्.) दे. प्रत्यवेक्षण।

**प्रत्यस्फीति** स्त्री. (तत्.) मंदी के प्रभाव को दूर करने के लिए जानबूझ कर किया गया मुद्रा-प्रसार मुद्रासंस्फीति।

**प्रत्याकर्षण** पुं. (तत्.) वापस आना, वापस लेना, प्रतिकर्षण, संकोचन, आकुंचन, पीछे खींचना, समेटना, अस्वीकरण, अस्वीकृति, इनकार, हटाव भाषा. अर्थ संकोच से प्राप्त अर्थ उदा. मृग के मूल अर्थ पशु का संकुचित अर्थ 'हिरन'।

**प्रत्याक्रमण** पुं. (तत्.) आक्रमण के बदले किया जाने वाला आक्रमण, जवाबी हमला।

**प्रत्याक्षेप** पुं. (तत्.) आक्षेप/आपत्ति/ऐतराज के बदले में किया जाने वाला आक्षेप/आपत्ति/ऐतराज विधि. किसी निर्णय में बताई गई बातों के विरोध में प्रतिवादी या प्रत्यर्थी द्वारा दायर आक्षेप/ऐतराज। cross objection

**प्रत्याक्षेपक** वि. (तत्.) प्रत्युत्तर में आक्षेप/आपत्ति ऐतराज करने वाला, हँसी उड़ाने वाला, चिढ़ाने वाला या तिरस्कार करने वाला, ताना मारने वाला, उपहास करने वाला, व्यंग्य करने वाला।

**प्रत्याख्यात** वि. (तत्.) अस्वीकृत, मना किया हुआ, निषिद्ध, वर्जित, हटाया हुआ, निवारित, निरुत्साहित किया हुआ, रद्द/खारिज किया हुआ।

**प्रत्याख्यान** पुं. (तत्.) न मानना या स्वीकार न करना, अस्वीकृति, इनकार, कथन, सिद्धांत

आदि का खंडन या प्रतिवाद, किसी कार्य, निश्चय आदि के संबंध में की जाने वाली आपत्ति अथवा विरोध, तिरस्कार, फटकार, (संधि का) निराकरण, (जैन धर्म में) भविष्य में दोष न करने की प्रतिज्ञा, सीमित काल के लिए यम विधिपूर्वक उपवास, आत्मनिग्रह, आत्मसंयम आत्मध्यान विधि. तथाकथित बात या घटना का खंडन या उस की सत्यता से इनकार करना, विपरीत सबूत देकर न मानना, किसी बात या घटना को निराधार, असंबद्ध आदि बताकर नामंजूर करना, झूठा या असत्य सिद्ध करना, आधार एवं कारण आदि से तर्क सहित किसी बात को काटना।

**प्रत्यागत** वि. (तत्.) वापस आया हुआ, लौट कर आया हुआ।

**प्रत्यागत शाखा** स्त्री. (तत्.) नदी की ऐसी धारा जो नदी से निकल कर दूरी-तय करती है और पुनः उसी में मिल जाती है, अथवा विलुप्त हो जाती है।

**प्रत्यागति** स्त्री. (तत्.) वापसी, लौट आना।

**प्रत्यागम** पुं. (तत्.) लौटना, वापिस आना, व्यापार आदि में लाभ, मुनाफा, पहले वाले पद पर वापसी।

**प्रत्यागमन** पुं. (तत्.) दे. प्रत्यागम।

**प्रत्याघात** पुं. (तत्.) प्रतिहिंसा, प्रतिशोध, प्रत्यपाकर, आघात के उत्तर में किया गया आघात, बदले का प्रहार, बदले की कार्यवाही।

**प्रत्याचार** पुं. (तत्.) जैसे को तैसा का व्यवहार, अनुकूल व्यवहार।

**प्रत्यादान** पुं. (तत्.) वापिस लेना, पुनर्ग्रहण, पुनः प्राप्ति, फिर से लेना या प्राप्त करना।

**प्रत्यादिष्ट** वि. (तत्.) सूचित किया हुआ, नियत किया हुआ, निर्दिष्ट, अस्वीकृति, (पद से या उत्तरदायित्व से) पृथक्/मुक्त किया हुआ, रद्द किया हुआ, वापिस लिया हुआ, या बुलाया हुआ। विधि. किसी पूर्ववर्ती आदेश का नए आदेश द्वारा प्रतिसंहरण या उसे रद्द या मंसूख करना। countermand